



# نیوز ریلیز



سفارت خانہ، ریاستہائے متحدہ امریکہ

شعبہ تعلقات عامہ

## یو ایس پاکستان بزنس کونسل کے وفد کی پاکستان میں اعلیٰ سرکاری حکام سے ملاقاتیں

اسلام آباد (27 اپریل 2006ء)۔ یو ایس پاکستان بزنس کونسل کے ایک بارہ رکنی وفد نے 24 سے 26 اپریل تک اسلام آباد کا دورہ کیا۔ وفد کی قیادت جے کولنز کر رہے تھے جو یو ایس پی بی سی کے چیئر مین بھی ہیں جبکہ تنظیم کے ایگزیکٹو ڈائریکٹر ایس بی اے گومز بھی وفد کے ہمراہ آئے تھے۔ وفد نے صدر پرویز مشرف، وزیر اعظم شوکت عزیز، وزیر مملکت برائے امور خارجہ خسرو بختیار، سیکریٹری تجارت سید آصف شاہ، سیکریٹری انفارمیشن ٹیکنالوجی فرخ قیوم، سیکریٹری سرمایہ کاری بورڈ محمد جہانگیر بشرا ٹیلیکومنی کیشن پر اپنی آرگنائزیشن کے ڈائریکٹر جنرل ٹینن طاہر اور امریکن بزنس کونسل آف پاکستان کے وفد سے ملاقات کی۔ انہوں نے اسلام آباد میں امریکی سفارتخانہ کے اہلکاروں سے بھی ملاقات کی۔

یو ایس پاکستان بزنس کونسل (USPBC) نجی شعبہ میں امریکی کمپنیوں کی ایک ممتاز تنظیم ہے جو پاکستان میں سرمایہ کاری اور کاروبار میں دلچسپی رکھتی ہے۔ یو ایس پاکستان بزنس کونسل واشنگٹن ڈی سی میں یو ایس چیمبر آف کامرس سے الحاق شدہ ہے۔ یو ایس چیمبر آف کامرس دنیا میں تجارتی تنظیموں کا سب سے بڑا وفاق ہے جس سے ہر حجم، شعبہ اور خطہ کی 30 لاکھ سے زیادہ کاروبار اور تنظیمیں منسلک ہیں۔

پاکستان آنے سے قبل، یو ایس پاکستان بزنس کونسل کے ارکان نے واشنگٹن میں وزیر اعظم پاکستان کے مالیاتی مشیر سلمان شاہ، گورنر سٹیٹ بینک شمشاد اختر، سیکریٹری جنرل خزانہ نوید احسن اور سیکریٹری خزانہ تنویر علی آغا سے بھی ملاقاتیں کیں جو ان دنوں آئی ایم ایف اور ورلڈ بینک سے بات چیت کی غرض سے واشنگٹن کے دورے پر گئے تھے۔ وفد نے امریکی حکام بالخصوص معاون وزیر خارجہ رچرڈ باؤچر، انڈریس سیکریٹری برائے بین الاقوامی تجارت فرینک لیوین اور دیگر اہلکاروں سے ملاقاتیں کیں۔

وفد نے پاکستان میں اپنی ملاقاتوں کے دوران حکومت پاکستان کی اصلاحات اور معیشت کو آزادانہ بنانے کے لئے کئے جانے والے اقدامات کو سراہا۔ انہوں نے خاص طور پر پاکستانی معیشت کی ترقی کی رفتار کی شرح (2005ء میں 8.4 فی صد) اور کلی معاشی کارکردگی کے حوالے سے مختلف مثبت اشاریوں پر بھی اطمینان کا اظہار کیا۔

وفد نے دو طرفہ سرمایہ کاری کے سمجھوتہ پر تیزی سے ہونے والی پیش رفت کی بھی حمایت کی۔ پاکستانی حکام سے بات چیت کے دوران پاکستان میں اصلاحات کا دوسرا مرحلہ بھی زیر غور آیا کیونکہ قانونی، عدالتی، ادارہ جاتی اصلاحات اور قواعد و ضوابط کو بہل بنانے کے لئے کی جانے والی ترامیم طریقہ کار کو زیادہ مستعد بنانے اور سمجھوتوں پر عملدرآمد کے لئے نہایت ضروری ہیں۔

یو ایس پاکستان بزنس کونسل کے وفد نے امید ظاہر کرتے ہوئے کہا کہ پاکستان میں پہلے سے کام کرنے والی امریکی کمپنیاں اپنے مثبت نتائج اور منافع کے امکانات کو مد نظر رکھتے ہوئے ملک میں مزید سرمایہ کاری کریں گی۔ بہت سے امریکی کمپنیاں اپنے پاکستانی عملہ کو امریکہ بھیجتی ہیں لیکن امریکی ویزہ کے حصول میں مسلسل تاخیر کے باعث وفد نے تشویش کا اظہار کرتے ہوئے کہا کہ امریکہ کی سلامتی یقیناً بنیادی مطمح نظر ہے تاہم ویزے کے طریقہ کار

<p>پشاور 11- اسپتال، روڈ، پشاور کینٹ فون: 5285901-3, 5279801-3</p>	<p>کراچی کلکٹر زلیں، 8، عبداللہ ہارون روڈ فون: 5204200 E-mail: irckhi@state.gov</p>	<p>لاہور 150 میپریس روڈ فون: 6034000 E-mail: irclahore@state.gov</p>	<p>اسلام آباد سفارت خانہ ریاستہائے متحدہ امریکہ رمتا-5، اسلام آباد فون: 2080000 E-mail: infoisb@state.gov</p>
--	---	--	---

کو مزید بہتر بنانے پر غور کیا جائے۔

فکری املاک کے حقوق کے حوالے سے وفد نے انٹیلیکچوئل پراپرٹی آرگنائزیشن (IPO) کی مختصر مدت میں مستعد کارکردگی کی تعریف کی۔ تاہم وفد نے حکومت پاکستان پر زور دیا کہ وہ IPO کے منصوبوں کی مکمل اعانت کرے کیونکہ ابھی بہت کچھ کیا جانا باقی ہے۔ اس سلسلہ میں وفد نے حکومت پاکستان کے اقدامات کو مستحکم بنانے کے لئے اپنے تعاون کا بھی یقین دلایا۔

یو ایس پاکستان بزنس کونسل نے پاکستانی حکام سے ان شعبوں کے متعلق بھی بات چیت کی جن کو آزادانہ تجارت کے سمجھوتے سے فائدہ پہنچے گا۔